



ул. Македонија 12/3
1000 Скопје
Република Македонија
Тел: + 389 2 3211 262
Факс: +389 2 3126 311
e-mail: dzr@dzr.gov.mk
www.dzr.gov.mk

Број:14-217/5

Дата: 03.04.2012

ДО
ПОЛИТИЧКА ПАРТИЈА ДЕМОКРАЦИЈА Е РЕ – ПАРТИЈА ЗА НОВА
ДЕМОКРАТИЈА

КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Резиме

Државниот завод за ревизија имаше обврска да изврши ревизија на финансиските извештаи за 2010 година, заедно со ревизија на усогласеност на Политичка партија Демокрација Е РЕ – Партија за нова демократија (во натамошниот текст Демокрација Е РЕ) на сметката – за редовно работење.

Не е вршена ревизија, ниту сме издале било каков извештај за финансиските извештаи за сметката за редовно работење на Демокрација Е РЕ, за годината која и претходи на годината која е предмет на ревизија.

Законскиот застапник не ги презентираше деловните книги на ревизијата со што изврши ограничување на делокругот на ревизијата.

Поради претходно наведеното ние не изразуваме мислење за финансиските извештаи како и мислење за тоа дали активностите, финансиските трансакции и информации, рефлектирани во финансиските извештаи на Демокрација Е РЕ се во согласност со релеватната законска регулатива, упатства и воспоставени политики.

**ПОЛИТИЧКА ПАРТИЈА ДЕМОКРАЦИЈА Е РЕ – ПАРТИЈА ЗА НОВА
ДЕМОКРАТИЈА
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР
СМЕТКА-ЗА РЕДОВНО РАБОТЕЊЕ**

1. Вовед

- 1.1. Државниот завод за ревизија имаше обврска да изврши ревизија на финансиските извештаи заедно со ревизија на усогласеност на сметката – за редовно работење за 2010 година на Демократија Е РЕ.
- 1.2. Ревизијата на финансискиот извештај од точка 1.1. на овој извештај требаше да се изврши согласно член 22 став 1 од Законот за државната ревизија и Годишната програма за работа на Државниот завод за ревизија согласно член 23 од Законот за државна ревизија.
- 1.3. Не е вршена ревизија, ниту сме издале било каков извештај за финансиските извештаи за сметката за редовно работење на Демократија Е РЕ, за годината која и претходи на годината која е предмет на ревизија.
- 1.4. Финансискиот извештај од точка 1.1. на овој извештај, е одговорност на раководството на партијата од точка 1.1. на овој извештај застапувано од:
 - Д-р Имер Селмани, претседател на Демократија Е РЕ.

Оваа одговорност вклучува дизајнирање, имплементација и одржување на интерна контрола која што е релевантна за подготвување и објективно презентирање на финансискиот извештај којшто е ослободен од материјално погрешни прикажувања, без разлика дали се резултат на измами или грешки; избор и примена на соодветни сметководствени политики, како и правење на сметководствени проценки кои што се разумни во околностите.

Раководството на субјектот е исто така одговорно за осигурување дека активностите, финансиските трансакции и информации, рефлектирани во финансискиот извештај се во согласност со релевантната законска регулатива, упатства и воспоставени политики.

Одговорност на ревизорите е да изразат мислење за финансискиот извештај од точка 1.1., врз основа на извршената ревизија. Оваа одговорност вклучува и изразување мислење за тоа, дали активностите, финансиските трансакции и информации рефлектирани во финансискиот извештај се, во сите материјални аспекти, во согласност со релевантната законска регулатива, упатства и воспоставени политики.

Оваа одговорност вклучува извршување на постапки за добивање ревизорски доказ за тоа дали приходите и трошоците на Демократија Е РЕ се користени за планираните намени утврдени од страна на законодавецот. Таквите постапки вклучуваат и проценка на ризикот од неусогласеност.

Законскиот застапник не ги презентираше деловните книги на ревизијата со што изврши ограничување на делокругот на ревизијата.

**ПОЛИТИЧКА ПАРТИЈА ДЕМОКРАЦИЈА Е РЕ – ПАРТИЈА ЗА НОВА
ДЕМОКРАТИЈА
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР
СМЕТКА-ЗА РЕДОВНО РАБОТЕЊЕ**

2. Цел и делокруг на ревизијата

2.1. Цел на ревизијата на финансискиот извештај е да му овозможи на ревизорот да добие разумно уверување за тоа дали финансискиот извештај е ослободен од материјално погрешни прикажувања без разлика дали е резултат на измами или грешки и да изрази мислење за тоа дали финансискиот извештај е изготвен, во сите материјални аспекти, во согласност со применливата рамка за финансиско известување.

Цел на ревизијата на усогласеност во врска со ревизијата на финансискиот извештај е да му овозможи на ревизорот да добие разумно уверување за тоа дали активностите, финансиските трансакции и информациите рефлектирани во финансискиот извештај се во сите материјални аспекти, во согласност со релевантната законска регулатива, упатства и воспоставени политики.

2.2. Финансискиот извештај кој требаше да биде предмет на овој извештај, требаше да биде заснован врз финансиски извештај составен според применливата рамка за финансиско известување во Република Македонија.

2.3. Ревизијата е извршена во согласност со стандардите за државна ревизија на Меѓународната организација на Врховните ревизорски институции (ИНТОСАИ) кои се пропишани за примена во Република Македонија. Овие стандарди налагаат да ги почитуваме етичките барања и да ја планираме и извршиме ревизијата со цел да добиеме разумно уверување за тоа дали финансиските извештаи се ослободени од материјално погрешни прикажувања. Ревизијата вклучува извршување на постапки за добивање на достатни соодветни ревизорски докази како поткрепа на износите и обелоденувањата во финансиските извештаи. Изборот на постапки зависи од ревизорската процена, вклучително и процена на ризиците за материјални погрешни прикажувања во финансиските извештаи без разлика дали е резултат на измами или грешки.

При процена на ризиците ревизорот ги разгледува интерните контроли како релевантни за подготовка и објективно презентирање на финансискиот извештај со цел да се дизајнираат ревизорски постапки кои се соодветни во околностите но не за целите на изразување на мислење за ефикасноста на интерните контроли на субјектот. Ревизијата исто така вклучува проценка на соодветноста на користените сметководствени политики и сметководствени проценки направени од страна на раководството на субјектот од точка 1.1. на овој извештај, како и општа оценка за севкупното презентирање на финансиските извештаи.

Законскиот застапник на партијата не ги презентираше деловните книги на ревизијата со што изврши ограничување на делокругот на ревизијата.

**ПОЛИТИЧКА ПАРТИЈА ДЕМОКРАЦИЈА Е РЕ – ПАРТИЈА ЗА НОВА
ДЕМОКРАТИЈА
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР
СМЕТКА-ЗА РЕДОВНО РАБОТЕЊЕ**

Ревизијата од точка 1.1. погоре беше планирана за периодот од 22.09.2011 до 30.09.2011 и да се изврши од тим на Државниот завод за ревизија во состав:

- Максим Ацевски - Помошник главен државен ревизор;
- Биљана Арсовска Андонова - самостоен ревизор;
- Ема Столеска - виш ревизор.

3. Наоди и препораки

Прашањата кои ги покрива овој извештај не се дискутирани со законскиот застапник на Демократија Е РЕ поради извршеното ограничување на делокругот на ревизијата.

3.1. Усогласеност со закони и прописи

3.1.1. Државниот завод за ревизија со писмо број 14-140/1 од 13.01.2011 година го извести законскиот застапник на Демократија Е РЕ дека е вклучен во Годишната програма за работа на Државниот завод за ревизија за 2011 година.

Со писмо број 14-140/2 од 07.09.2011 година направен е обид да го извести законскиот застапник на Демократија Е РЕ за терминот за извршување на ревизијата и за составот на ревизорската екипа. Имајќи во предвид дека погоренаведеното известување се врати со назнака „иселен“, ревизијата превзема дополнителни обиди за контактирање со надлежните лица и изнаоѓање на деловните простории на партијата но истите не вродија со конкретни резултати.

Во текот на 2011 година до Државниот завод за ревизија доставени се Финансиските извештаи за 2010 година за Демократија Е РЕ.

До денот на известување до Државниот завод за ревизија и до ревизијата не се доставени информации за седиштето на партијата и не се доставени потребните документи (деловните книги) со што се изврши ограничување на делокругот на ревизијата. Утврдената состојба не е во согласност со одредбите на Законот за државната ревизија и предизвика ревизијата да се воздржи од давање мислење.

4. Ревизорско мислење

Мислење – за финансиски извештај

Според наше мислење, поради значењето на прашањето изнесени во точката 3.1., ние не изразуваме мислење за финансиските извештаи на Демократија Е РЕ за 2010 година.

ПОЛИТИЧКА ПАРТИЈА ДЕМОКРАЦИЈА Е РЕ – ПАРТИЈА ЗА НОВА
ДЕМОКРАТИЈА
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР
СМЕТКА-ЗА РЕДОВНО РАБОТЕЊЕ

Мислење – за усогласеност со закони и прописи

Поради ограничувањето на делокругот објаснет во точките 3.1. погоре, ние не сме во можност да изразиме мислење за тоа дали активностите, финансиските трансакции и информации, рефлектирани во финансиските извештаи за 2010 година на Демократија Е РЕ, се во согласност со релевантната законска регулатива, упатства и воспоставени политики.

Скопје, 23.03.2012 година